

इसकी लकड़ी भवन निर्माण तथा कृषि-कार्य में प्रयुक्त होने वाले उपकरण बनाने में काम आती है।

निर्मलीकरण पुं. (तत्.) 1. मार्जन, परिमार्जन, परिष्करण, सम्मार्जन 2. रसा. किसी द्रव (तरल पदार्थ) से ठोस द्रव्यों को निकालने का कार्य। clarification

निर्माक्षिक वि. (तत्.) 1. जहाँ मक्खियाँ न हो, मक्खियों से रहित 2. निर्जन, एकांत।

निर्माण पुं. (तत्.) प्रशा. 1. भवन बनाने का कार्य 2. बनाने/गढ़ने का कार्य, उत्पादन manufacture 3. समा. अस्तित्व में लाना, उत्पन्न करना, सृजन, सृष्टि जैसे- संस्था का निर्माण 4. प्रणयन, रचना जैसे- ग्रंथ-निर्माण 5. विधि. जालसाजी करना, जाली बनाना, संविरचन 6. नाट्य. प्रस्तुति production 7. भाषा. वाक्य संरचना। structure

निर्माण कार्य पुं. (तत्.) प्रशा. भवन, मार्ग आदि को बनाने का काम। construction

निर्माण विभाग/प्रभाग पुं. (तत्.) प्रशा. सरकारी, औद्योगिक उद्यम, परिवहन-प्रणाली अथवा विश्वविद्यालय की प्रमुख स्वायत्त अथवा अर्ध-स्वायत्त प्रशासनिक इकाई जो निर्माण-कार्य संपन्न करती है।

निर्माण शाला स्त्री. (तत्.) परि. एक ऐसा स्थान जहाँ विविध निर्माण सामग्री (कल-पुर्जे आदि) को एकत्र कर निर्माण कार्य संपन्न किया जाता है।

निर्माण सामग्री स्त्री. (तत्.) विविध प्रकार के निर्माण के कार्य में प्रयुक्त होने वाले उपकरण अथवा उपादानों के भंडार।

निर्माणात्मक वि. (तत्.) 1. निर्माण कार्यों से संबद्ध 2. रचनात्मक।

निर्माणी स्त्री. (तत्.) प्रशा. कारखाना, उद्योगशाला factory, mill

निर्माता पुं. (तत्.) प्रशा. निर्माण करने वाला, बनाने वाला, रचयिता उत्पादक, प्रस्तुतकर्ता producer वि. बनाने वाला, उत्पन्न करने वाला, सर्जक।

निर्मात्रिक वि. (तत्.) बिना मात्रा का जिसमें (स्वरों की) मात्राओं का प्रयोग न किया गया हो, यथा निर्मात्रिक शब्दों का वाक्य लिखो।

निर्माल्य पुं. (तत्.) देवता पर चढ़ाई हुई वस्तु, देवार्पित पदार्थ।

निर्मित वि. (तत्.) जिसका निर्माण किया गया हो, जो बनाया गया हो, रचित 2. जिसे उत्पन्न किया गया हो, उत्पादिता 3. जिसका सृजन किया गया हो, सृष्ट।

निर्मित शब्द पुं. (तत्.) भाषा. नई संकल्पनाओं को अभिव्यक्त करने के लिए व्याकरण के नियमानुसार उद्भावित (बनाए गये) नवीन शब्द coined words

निर्मिति स्त्री. (तत्.) 1. निर्माण करने की क्रिया अथवा भाव, निर्माण 2. उत्पत्ति 3. रचना, बनावट 4. रचित वस्तु, कृति भाषा. 5. शब्द-निर्माण coinage 6. निर्मित (क्षेत्र)। build up

निर्मुक्त विं. (तत्.) प्रशा. 1. कारागार, बंधन आदि से मुक्त किया हुआ released 2. स्वच्छंद, मुक्त, स्वेच्छा से कार्य करने के लिए स्वतंत्र 3. सांसारिक मोह-ममता से मुक्त 4. अलग किया हुआ 5. केंचुली को छोड़ने के तुरंत बाद (सर्प)।

निर्मुक्ति स्त्री. (तत्.) प्रशा. 1. कारागार आदि से छूटना-रिहाई released 2. मुक्ति, छुटकारा, जैसे नशे आदि की आदत से मुक्ति 3. सांसारिक प्रपंच से मोक्ष विधि. बाधा, परिरोध, दासत्व आदि से छुटकारा, निर्मोचन।

निर्मूल वि. (तत्.) 1. जड़/मूल से रहित 2. पूर्णतया नाश को प्राप्त, विनष्ट 3. निराधार (बात), बेसिर पैर का, बेबुनियाद।

निर्मूलक वि. (तत्.) बिना मूल का, निराधार, बेबुनियाद।

निर्मूलन पुं. (तत्.) 1. जड़ से उखाड़ फेंकना, समूल नष्ट करना 2. पूर्ण रूप से नाश करना 3. निराधार सिद्ध करना 4. राज. पूर्ण रूप से उन्मूलन। extermination